

જાળગ્રંથાવળી : : ત્રીજી શ્રેણી : : ૧૧

મૃગાવતી

સંપાદક :

ધીરજલાલ દેસાઈશી શાસ્ત્રી

અથવા

કેશવલાલ ડાસાભાઈ દેસાઈ

: : જાળગ્રંથાવળી કાર્યાલય, અમદાવાદ : :

ગુજરાત વિદ્યાપીઠ ગ્રંથાલય

[ગુજરાતી કૉપીરાઇટ વિભાગ]

અનુક્રમાંક ૧૫૮૮ વર્ગિક

પુસ્તકનું નામ મૃગાલક્ષ્મી

વિષય ૬-૩૩

બાળપ્રથાવળી ત્રીજી શ્રેણી ૩.

મૃગાવતી

: લેખક :

ધીરજલાલ ટોકરશી શાહ.

તથા

કેશવલાલ ડોસાભાઈ દેસાઈ



સર્વ હક સ્વાધીન

આવૃત્તિ પહેલી

∴

સંવત ૧૯૮૭

મૂલ્ય સવા આનો.

પ્રકાશક:-

ધીરજલાલ ટોકરશી શાહ

ચિત્રકાર, બુકસેલર એન્ડ પબ્લીશર,

રાયપુર : હવેલીની પોળ,

: અમદાવાદ :

સૂર્યપ્રકાશ પ્રિન્ટીંગ પ્રેસ
અમદાવાદ
ગુજરાતી સુપરમાર્કેટ-સંગમ
સુર્યપ્રકાશ પ્રિન્ટીંગ પ્રેસ

મુદ્રક:-

મૂળચંદ્રભાઈ ત્રીકમલાલ પટેલ

સૂર્યપ્રકાશ પ્રિન્ટીંગ પ્રેસ

પાનકોર નાકા—અમદાવાદ.

મૃગાવતી

મહાન વૈશાલિ નગરીની અટારીએ એક રાજકન્યા બેઠી છે. દેવાંગનાને પણ ટપી જાયે એવું એનું રૂપ છે. તે કાંઈક વિચાર તરંગે ચડી છે એવામાં એક બહેને આવો કથું: બહેન ! આ બહેન ! અહીંઆ બેઠાં શું વિચારમાં પડ્યા છો ? ચાલો, ચાલો, કાંઈક નવીન જતાવું.

“શું છે એવું ?” મૃગાવતીએ ધીમેથી પૂછ્યું.

‘કોઈ એક પરદેશી ચિત્રકાર આવ્યો છે. ખુબ સુંદર છબીઓ લાવ્યો છે.’

‘વાહ ! એતો જોવાની બહુ મજા પડશે’ એમ બોલી મૃગાવતી ઉઠી ને જાને જણા ચિત્રકાર પાસે ગયા.

‘ક્યાંથી આવો છો ચિત્રકાર ?’ મૃગાવતીએ રૂપાની ઘંટડી જેવા અવાજે પ્રશ્ન પૂછ્યો.

‘ઘંઘાને અંગે ઘણા દેશ ફરી હાલ કૌશાંબીથી આવું છું.’ ચિત્રકારે એમ બોલી પોતાની પેટી ઉઘાડી માંહીથી સુંદર ચિત્રો કાઢ્યાં.

જુઓ બહેન ! આ ચિત્ર વિત્તલય નગરના મહાન રાજા ઉદાયનનું છે. આ ચિત્ર ચંપાપતિ દધિવાહનનું છે.

અને આ ચિત્ર ! વચ્ચેજ મૃગાવતી બોલી ઉઠી. એ ચિત્ર ? એ ચિત્ર તો કૌશાંબીપતિ શતાનિકનું છે. આ ચોથું ચિત્ર અવંતિપતિ ચંડપ્રદ્યોતનનું છે. પછીનું આ ચિત્ર કુંડગ્રામના અધિપતિ નંદિવર્ધનનું છે. આ ચિત્ર રાજગૃહીપતિ શ્રેણિકનું છે. આ બીજાં પણ ઘણાં ચિત્રો છે.

‘ચિત્રકાર ! તમારી અપૂર્વ ચિત્રકળા જોઈ આનંદ થાય છે. એમાંથી એક ચિત્ર અમે ખરીદીશું’ તો આ પેટી અહીંજ રાખો ને એમાંથી એક ચિત્ર પસંદ કરો. હમણાં મારે રાજાજીને મળવા જવું છે પછીથી આવીશ.’ મૃગાવતીને એ બધા ચિત્રમાંથી કૌશાંભીપતિનું ચિત્ર ખુબ મનોહર લાગ્યું. એની આકૃતિએ ને મુખની તેજસ્વિતાએ એનું ચિત્ર ચોરી લીધું. તે મનમાં બોલવા લાગી: શું સુંદર સ્વરૂપ ! શું એમનું મુખારવિંદ ! આવા મહાપુરુષની પત્નિ થવાનું કોના લાગ્યમાં લખ્યું હશે ?

: ૨ :

મહારાણી પૃથાએ બધી પુત્રીઓને આજે પોતાના ખંડમાં બોલાવી છે. દરેકનું શિક્ષણ કેવુંકે ચાલે છે એ જોવાની એની ખાયેશ છે. એણે અનેક જાતના પ્રશ્ન પૂછ્યા. બધાએ ખરાખર જવાબ આપ્યા. તે સાંભળી પૃથારાણી બોલ્યાં:

વાહ ! તમે તો બધા ખરાખર હોંશિયાર થયાં જણાવ છો. પણ હજી વધારે જ્ઞાન મેળવો એમ કહી સહુને વિદાય કરી. કેવળ મૃગાવતી બાકી રહી. તેણે એકાંત જોઈ માતાને પૂછ્યું: બા ! થોડા દિવસ પહેલાં એક ચિત્રકાર આવ્યો હતો. તેનાં ચિત્રો તમે જોયાં હતાં ? પૃથા કહે, હા બેટા ! દેશદેશનાં રાજાનાં એમાં ઘણુંજ સુંદર ચિત્રો હતાં. પણ એમાંથી તને કયું ગમ્યું ? મૃગાવતી આ પ્રશ્નથી જરા શર-મીંદી બની ગઈ. પૃથા કહે, બેન ! એમાં શરમાય છે

શા માટે ? તને જે ચિત્ર પસંદ પડ્યું હોય તે નિઃસંકોચે જણાવ. મૃગાવતી કહે, કૌશાંબીપતિ શતાનિકનું.

પૃથા કહે બહાલી મૃગાવતી ! એ ચિત્રકારને મેં જ બોલ્યો હતો ને તમને ચિત્ર બતાવી તમારા મનના મનોરથ પૂરા કરવાનો વિચાર રાખ્યો હતો. તારા હૃદય નાથને હવે તું થોડાજ વખતમાં મળીશ.

પછી કૌશાંબીપતિને ત્યાં કહેણુ ગયું. એનો ખુબ ખુશીથી સ્વીકાર થયો; અને કૌશાંબીપતિ તથા મૃગાવતી લગ્નની ગાંઠથી બેઠાયા.

: ૨ :

સુંદર ચાંદની રાત છે. કૌશાંબીપતિનો રાજમહેલ એ ચાંદનીમાં નાહી રહ્યો છે. રાજા ને રાણી એ અગામીમાં બેઠાં બેઠાં સ્નાનનો આનંદ લૂંટી રહ્યા છે. એ વખતે શતાનિકે કહ્યું: દેવી ! ચાંદની કેવી ખીલી રહી છે ! આખું જગત તેના રસે રસાઈ ગયું છે. મૃગાવતી કહે, મહારાજ ! પણ ચંદ્રના આધારે ચંદ્રિકા ને ? ચંદ્રદેવ અસ્ત થતાં તેનો પણ અસ્ત થવાનો.

શતાનિક—પણ દેવી ! ચંદ્ર તો નાનો સરખો લાગે છે. ત્યારે આ ચાંદની આખા જગતમાં પથરાઈ ગઈ છે.

મૃગાવતી—મહારાજ ! ચાંદની જરૂર પસરે કારણ કે તેનામાં કૌમળતા છે, નાનુકતા છે, સૌંદર્ય છે, સર્વ ઠેકાણે ફેલાવાની શક્તિ છે. પણ એનું તેજ તો બધું ચંદ્રદેવજ આપે.

આમ જ્ઞાનગોષ્ઠી કરી અનેક વખત રાજા રાણી આનંદ લૂંટતા હતા ને સારસના બેઠલાંની જેમ સ્નેહથી

જીવતા હતા. થોડા વખત પછી તેમના પ્રેમની સાંકળરૂપ એક પુત્ર થયો. એનું નામ પાડ્યું ઉદયન. અંતઃપુરની બધી સ્ત્રીઓ આ બાળકનું તેજ જોઈ અંજાઈ જવા લાગી ને કહેવા લાગી કે જરૂર આ પુત્ર કાયરના કાળજી થય-રાવશે, વિદ્યા ને કળામાં નિપુણ થશે.

: ૩ :

એક વખત શતાનિક રાજાએ મૃગાવતી પાસે ચિત્ર જોયું. તેને હાથમાં લીધું તો પોતાની જ મનોહર છબી. તે બોલ્યો: મૃગાવતી! આ ચિત્ર તારી પાસે ક્યાંથી? મૃગાવતી કહે, સ્વામીનાથ! એ ચિત્રે તો મને અને તમને જીવનના સાથી બનાવ્યા. “એટલે થોડા વર્ષ પહેલાં આવેલો પેલો ચિત્રકાર શું તમારી પાસે પણ આવ્યો હતો! રાજાએ જાણવા આતુરતા બતાવી. મૃગાવતી કહે, હા નાથ! તેણેજ આ ચિત્ર દ્વારા આપનાં દર્શન કરાવ્યા. શતાનિક કહે, ત્યારે તો ચિત્રકળા એ અદ્ભુત છે. જેમ મંત્રીઓ, મુસદ્દીઓ. લડવૈયાઓ ને ધર્મચાર્યો રાજ્યની શોભા છે તેમ આ ચિત્રકારો પણ રાજ્યની શોભા છે. ચાલો એવા ચિત્રકારોને ઉત્તેજન આપવા એક ચિત્ર-શાળા કરાવીએ.

તેણે રાજ્યના મહાન શિક્ષીઓને બોલાવ્યા ને ચિત્રશાળાનું સુંદર મકાન ચણાવ્યું. પછી દેશદેશથી કુશળ ચિતારાઓને બોલાવ્યા ને ચિત્રો દોરવાની શરૂઆત કરાવી. ચિત્રકારોનું જીવન કામ કરી રહ્યું છે. તેમાં એક ચિતારો પોતાની ખીંછી ને અદ્ભુત કળાની છટાથી જુદોજ તરી

આવે છે. લોકો એના વિષે વાતો કરે છે કે એને યક્ષનું વરદાન છે તેથી ધાર્યું ચિત્ર ચિતરી શકે છે.

સંધ્યા સમય થયો છે. સોનેરી પ્રકાશ છવાઈ રહ્યો છે. એ વખતે પાસે આવેલા રાજમહેલના ઝરખામાં મહારાણી મૃગાવતી ઝબક્યાં. આગળ પડદો હોવાથી એ મહારૂપ તો ન જોવાયું પણ એનો અંગુઠો નજરે પડ્યો. આ સિદ્ધહસ્ત કળાકારને એટલું પણ ઘસ હતું. તેણે તરતજ એ અંગુઠાના પ્રમાણમાં આખી આકૃતિ ઉભી કરી ને તેમાં રંગો પૂરવાનું શરૂ કરી દીધું. બીજા દિવસે પણ એજ ચિત્ર પર કામ કર્યું. સાથળના ભાગમાં રંગ પૂરતાં એક કાળા રંગનું ટપકું પડ્યું. અરે! આણે તો ચિત્રની ખુબીનો નાશ કર્યો. ચિત્રકાર ઝબક્યો ને તેણે ખુબ કુશળતાથી એ ટપકું દૂર કર્યું. થોડું બીજું કામ કર્યું ને ફરી પાછું એજ જગાએ ટપકું પડ્યું. ફરી દૂર કર્યું તો પાછું ત્યાંજ ટપકું પડ્યું. અરે! આ શું! આવા સુંદર સાથળમાં આ ડાઘ કેમ પડે છે! નકકી સ્ત્રીના આ ભાગમાં આવું ચિહ્ન હશે. એમ ધારી એને ત્યાંજ રહેવા દીધું ને બીજા ભાગમાં અદ્ભુત નિપુણતાથી કામ કરવા માંડ્યું. ત્રીજા દિવસે પ્રાતઃકાળમાં રાજા શતાનિક ચિત્રશાળા જોવા આવ્યો. ત્યાં દોરાઈ રહેલાં ચિત્રો જોતો જોતો આ ચિત્ર પાસે આવ્યો. અહા! આતો આ બેહુબ મૃગાવતીજ! આ ચિત્રકારે એને ક્યાંથી જોઈ હશે! એને અત્યારે તેને જોયા વિના આબેહુબ ચિતરવામાં તો એણે હદ કરી છે. પણ આ શું? તેણે પહેરેલા વસ્ત્રની અંદર સાથળપર કાળો ડાઘ પણ બતાવ્યો છે!

નહી આમાં કાંઈક ભેદ લાગે છે. નહિતર આવું શુભ ચિન્હ પણ તે ક્યાંથી જાણી શકે! એ ભેદનો પાર પામવા તેણે અધિરાધથી પૂછ્યું: ચિત્રકાર! આ કેની છબી ચિતરી રહ્યા છે? “હું માનું છું કે મહારાણી મૃગાવતીની” ચિત્રકારે ઠાવકાઈથી ઉત્તર આપ્યો. માનું છું શા માટે? સાચું કહોને એનીજ છબી ચિતરું છું! જરા તપી જઈ શતાનિકે ચિત્રકારને દમ સિડાવ્યો. “અને આવી છબી ચિતરવાનું પ્રયોજન?” શતાનિકે પ્રશ્ન કર્યો. ચિત્રકાર આવા વિચિત્ર પ્રશ્નથી જરા ખચકાયો પણ મનને મજબુત કરી બોલ્યો: દેવ! કળાકારોમાં કેટલી નિપુણતા છે એ બતાવવા. માણસનું એક અંગ જોઈને પણ આખી તસ્વીર બનાવી શકે એવા કળાકારો દુનિયા પર મોબુદ છે એ જણાવવા. “એટલે એના શરીરનું એકાદ અંગ જોઈને જ આ છબી ચિતરી છે?” શતાનિકના મનમાં શંકા થઈ. ‘હા મહારાજ! કેવળ અંગુઠાના દર્શન માત્રથી!’ ચિત્રકારે સાચી હકીકત જણાવી દીધી. “કેવો બેહુદી વાત! શું અંગુઠા પરથી આખી છબી બનાવી શકાય? અને તે પણ શરીરના બધા ચિન્હો સાથે?”

ચિત્રકાર કહે, “મહારાજ! એ શાસ્ત્ર ઘણું ગહન છે. મનુષ્યના શરીરની રચના કયા ધોરણે થાય છે તેનાં દરેક અંગોનાં કેવાં પ્રમાણ હોય છે ને એક બીજાનો કેવો સંબંધ હોય છે એના પરથી એ વસ્તુ સિદ્ધ થઈ શકે છે. જો કે આ ટપકું દૈવયોગેજ પડેલું છે. પણ મને લાગે છે કે મારા ચિત્રની ખામી દૂર કરવાજ એ પડેલું છે. નહિતર બપોળે વખત ભુંસ્યા છતાં એજ સ્થળે કેમ પડે!”

શતાનિક ગુચવાયો. મનમાં કાંઈ કાંઈ વિચાર પસાર થઈ ગયા. : શું આ સત્યજ હશે ? ચાલ, તેને એક બીજું ચિત્ર દોરવાનું આપી પરીક્ષા કરું. એમ વિચારી એક કુબડી દાસીનું શરીરનું એક અંગ બતાવ્યું અને ચિત્રકારને તેના પરથી આખું ચિત્ર દોરવાનો હુકમ કરાવ્યો. ચિત્રકારે બરાબર આ રૂપ આલેખ્યું. તે જોઈ રાજા આલો બન્યો. મનમાં વિચાર આવ્યો: આતો બહુ ભયંકર વિદ્યા ! જો આ ચિત્રકાર આવી રીતે અંત:પુરની સ્ત્રીઓનાં ચિત્રો દોરી અનર્થ કરવા ધારે તો કરી શકે ! માટે તેના આ કાર્યને અટકાવવું જ જોઈએ. એથી તે બોલ્યો: પણ ચિત્રકાર ! તેં આવી છબી જાહેર ચિત્રશાળામાં ચિતરવામાં અપરાધ કર્યો છે. ચિત્રકાર કહે, ‘દેવ ! એવી કોઈ બુદ્ધિથી આ ચિત્ર નિર્માણ થયું નથી.’ શતાનિક કહે, મારે આ વાતો સાંભળવી નથી. એ અપરાધનો દંડ તારે ભોગવવોજ પડશે. ચિત્રકાર બોલ્યો: હું જાણતો ન હતો કે કળાની નિપુણતા બતાવવાનું આ ઇનામ મને મળશે. “ચિત્રકાર ! બસ કર, તારું બોલવું બસ કર. સિપાઈ આના જમણા હાથનો અંગુઠો કાપી નાંખો કે બીજી વખત આવા ચિત્રો ચિતરે નહિ.” થોડીવારમાં ચિત્રકારના હાથનો અંગુઠો દૂર જઈ પડ્યો.

: ૪ :

મધ્યાહ્નનો વખત છે. તડકો કહે મારું કામ. એ વખતે કૌશાંબી અને અવંતિ વચ્ચે એક માણસ ધુનમાં ને ધુનમાં ઝપાટા બંધ ચાલ્યો જાય છે. ઘડીકમાં ઠોકર ખાય તો ઘડીકમાં ઝાડી ઝાંખરામાં ભરાય છે. તે કોઈ જખરી ધુનમાં હોય એમ લાગે છે. તેના મનમાં ચાલી

રહેલા વિચારો આ રહ્યાઃ કૌશાંબીપતિ ! તેં મને નિર્દોષને આ કૂર શિક્ષા કરી છે તેનો બદલો આપ્યા વિના નહિ રહું. જ્યારે રાજાઓ મદાંધ થઈ એક સાચા કળાકારની પિછાન કરવાને બદલે આવી નીચતા બતાવે છે, ત્યારે એ કળાકારો પણ શું કરી શકે છે તે તેને બતાવવું જોઈએ. આવા વિચાર કરનાર કોણ હશે તે કદપણ મુશ્કેલ નથી.

એ ચિત્રકાર અવંતિપતિના મહેલમાં પહોંચ્યો. અવંતિપતિ આગળ મનોહર ચિત્ર રજી કર્યું. અવંતિપતિ એ જોતાંજ લાન ગુમાવી બેઠો. તરતજ બોલી ઉઠ્યોઃ “મહારાજ કૌશાંબીપતિ શતાનીકના મહેલમાં ! એનું નામ મૃગાવતી છે.” ચિત્રકારે જવાબ આપ્યો.

‘શું સુંદર સ્વરૂપ ! એને જોતાં ચંદ્રમા પણ લાજ. મૃગના સરખી એની આંખો મૃગાવતી નામ બરાબર સાર્થક કરે છે. ચિત્રકાર ! આવું ચિત્ર બતાવવા માટે જ તને એક લાળ સોનામહોરો બક્ષીસ આપું છું. પ્રતિહારી ! આ ચિત્રકારને બજનચી આગળ લઈ જાવ.

અવંતિપતિની રાણી શીવાદેવી મૃગાવતીની બહેન છે. એટલે તે મૃગાવતીનો બનેલી થાય છે. છતાં રૂપથી કામાંધ બની તેણે કૌશાંબી પર ચડાઈ કરવાની તૈયારી કરી.

: ૫ :

મહારાજ શતાનિક ને રાણી મૃગાવતી એક હિંડોલા પર બેઠા બેઠા વાતો કરી રહ્યા છે.

મૃગાવતી—મહારાજ ! તમે ઉદયન માટે કેવી આશા રાખો છો ?

શતાનિક—સિદ્ધણના બચ્ચામાં શું કહેવાનું હોય !

એ કદી ઘાસ નહિ ચરે. મને તો એનાં લક્ષણો અત્યા-
રથીજ જણાય છે.

મૃગાવતી—પણ નાથ ! કહેવત છે કે આપ તેવા બેટા.

શતાનિક—પણ બાળકના લક્ષણ માતાની ગોદમાં
જ ઘડાય ને !

મૃગાવતી—પણ મહારાજ ! એ માતાનો પિતાનો
વિકાસ થયો હોય ત્યારે—અને વિકાસ કરવો તો પુરુષોના
જ હાથમાં છે ને ! વળી ગોદમાંથી પુત્ર મુક્ત થતાં તેના
પર પિતાનો જ અધિકાર શરૂ થાય છે. એવામાં પ્રતિ-
હારીએ આવીને બળર આપી કે કોઈ દૂત આવ્યો છે.

શતાનિક કહે, એને અંદર મોકલ. અંદર આવનાર
દૂત ન હતો, પણ રાજા શતાનિકનો જ જસુસ હતો.
તેણે કહ્યું : મહારાજ અવંતિપતિ જબરી કૌશાંબી લઈ
કૌશાંબી પર આવે છે. થોડા વખતમાં તે આવી પહોં-
ચશે. રાજા શતાનિકને આ સમાચારથી એકાએક નવાઈ
લાગી. કાંઈક ભય પણ લાગ્યો. કારણ કે અવંતિપતિનું
રાજ્ય તેના કરતાં ઘણું જ મોટું હતું. પણ હિમ્મત
નહિ હારતાં તેણે કૌશાંબીના દરવાજા બંધ કરાવી દીધા
ને લશ્કરની તૈયારી કરી.

થોડા વખતમાં વાદળ ઉઠટે તેમ અવંતિપતિના
યોદ્ધાઓ કૌશાંબીના કિલ્લાની આસપાસ ઉતરી પડ્યા ને
કિલ્લો સર કરવાની રાહ જોવા લાગ્યા. તેમણે ધાર્યું
હતું કે કૌશાંબી જોત જોતામાં લઈ લઈશું. પણ એવાત
અહીં ખોટી ઠરી. યુદ્ધમાં દિવસો પર દિવસો જવા લાગ્યા,
ને છતાંએ કૌશાંબી સામે ટકી રહ્યું. પણ એ વખતે એક
દુઃખદાયક ઘટના બની. મહારાજા શતાનિક માંદા
પડ્યા ને દિવસે દિવસે એ વ્યાધિ અસાધ્ય થયો. હવે

કોઈને આશા ન હતી કે તે બચી શકે. એની પથારી આગળ મૃગાવતી ને બાળકુમાર ઉઘડન બેઠાં છે. આંખમાં આંસુ છે, શતાનિકના છેદા શ્વાસોશ્વાસ ચાલી રહ્યા છે. બાળે તેને કાંઈ મુંઝવણ થતી હોય એમ લાગે છે. એ જોઈ મૃગાવતી બોલી: મહારાજ ! નશીબમાં હોય તેમ બન્યા કરે છે. તમે મારી પ્રીકર કરો છો ? ઉઘડનની પ્રીકર કરો છો ? ના, ના, જરાયે ન કરશો. મારા નાથ ! ખાતરી રાખજો કે મૃગાવતી ક્ષત્રીયાણીના દુધ ધાવી છે. જીવતાં લગી તે પોતાની અને પોતાના પુત્રની રક્ષા કરશે. અને બનશે ત્યાં સુધી નગરને પણ શત્રુના હાથમાં નહિ જવા દે.

‘એ બધું ખરું. પણ દેવી ! શત્રુ બહુ બળવાન છે. એના પંજમાંથી છટકવું સહેલું નથી. વળી નગરમાં પણ હવે અનાજ પાણીની તંગી પડવા લાગી છે. હવે ક્યાં સુધી આમ નભી શકાશે ?

મૃગાવતી કહે, ‘જરાયે ચિંતા ન રાખશો. તમારા જીવને શાંતિમાં રાખો. આર્ય લલનાઓ પોતાનો ધર્મ સારી રીતે બજાવી બાળે છે. જીવતાં તો શું પણ મર્યા પછી પણ શત્રુના હાથમાં તે ન જાય એ માટેનો માર્ગ તેના માટે ખુલ્લો છે. માટે નાથ ! તમે શાંતિ રાખો ને પ્રભુનું સ્મરણ કરો.’ છેદા શબ્દો સાંભળી શતાનિકે આંખો મીચી. મૃગાવતીએ નવકાર આપ્યા. શતાનિકનો જીવ આ ફાની દુનિયા છોડી ચાલ્યો ગયો.

: પ :

મૃગાવતી જેવી પવિત્ર હતી, જેવી જ્ઞાની હતી, તેવીજ બાહોશ પણ હતી. એની બાહોશીનો આપણને આવખતે પરિચય થાય છે. તેણે જોયું કે મહારાજ શતાનિકનું કહેલું

સાચું હતું ને કૌશાંબી થોડા જ દિવસમાં પડશે. જો એમ થાય તો મહાકામી રાજા અવંતિપતિ પોતાનું શિયળ બ્રહ્મ કરવાનો પણ જરૂર પ્રયત્ન કરશે. આથી વિચાર પૂર્વક કામ કરવાનો નિશ્ચય કર્યો. તેણે સુલેહનો સંકેદ વાવટો ચડાવ્યો ને મહારાજા અવંતિપતિની સાથે સંદેશા ચલાવ્યા. અવંતિપતિએ કહ્યું કે મારા અંતઃપુરમાં આવવાનું કબુલ કરો એટલે બધું પતી જશે. મૃગાવતીએ કહેવરાવ્યું કે હવે હું ને ઉદયન તમારા જ શરણે છીએ. પરંતુ હાલમાંજ મારા પતિ ગુજરી ગયેલા હોવાથી બાર મહિના શોક પાળવો જોઈએ. પછી હું તૈયાર જ છું. જો એટલી ધીરજ પણ આપને ન હોય તો પછી મારે આપઘાત કર્યે જ છુટકો છે. અવંતિપતિ કહે, “નહિ, નહિ, તમારી દરેક ઇચ્છા પૂર્ણ કરવા આ અવંતિપતિ તૈયાર છે. બાર માસ પછી તમને તેડવાને મોકલીશ.” અવંતિપતિનું લશ્કર પાછું ફર્યું. મૃગાવતીએ આ બાર માસમાં પોતાના નગરનો કિલ્લો મજબુત કરી લીધો. અનાજ પાણીનો પણ મોટો સંઘરો કરી લીધો ને લશ્કરમાં ભરતી કરી.

બાર માસ પછી અવંતિપતિનો દૂત આવ્યો. તેણે કહ્યું: મૃગાવતી તૈયાર થાવ. અવંતિપતિ તમને તેડવા આવે છે. મૃગાવતી કહે, અરે દૂત ! તારા કામાંધ રાજાને કહેજે કે એ સિંહણની છેડ કરવા જેવી નથી. એની આશા મૂકી પોતાની રાણીઓથી જ સંતોષ પામે.

: ૬ :

ફરી પાછાં કૌશાંબીના કોટ બંધ થયા છે ને અવંતિપતિના લશ્કરી તખ્તો ઠોકારી ગયા છે. હંમેશાં બંને પક્ષ વચ્ચે યુદ્ધ થાય છે પણ કોઈની હાર જીત થતી નથી. બંને પક્ષના માણસો મરાયે જાય છે.

એવામાં ફરતાં ફરતાં પ્રભુ મહાવીર ત્યાં પધાર્યા. અહિંસાના શ્રીરસ્તાનો પ્રભાવજ એવો હતો કે જ્યાં તેનાં પગલાં થાય ત્યાંથી દૂરદૂર સુધીનાં માણસો ઝેરવેર ભૂલી જાય. એથી યુદ્ધ બંધ થયું. બંને પક્ષના માણસો મહાત્માનો ઉપદેશ સાંભળવા આવ્યા. “ઝેર વેરને તણ દો. એકજ કુટુંબના માણસોની જેમ આ દુનિયામાં રહો. કીર્તિના લોભે કે વિષયલાલસાને માટે અનેક દુષ્ટ કર્મો થાય છે તે કરવા બંધ કરો. બાળપણ મટી જીવવાની આવે છે. જીવવાની જઈ ઘડપણ આવે છે. પછી મોતનાં નગારાં વાગે છે. એ પહેલાં પણ એ નોખત ગગડતી જ હોય છે. માટે આત્માનું કલ્યાણ કરવામાં ઉતાવળા થાવ.”

રાજમાતા મૃગાવતી આ ઉપદેશ સાંભળી વૈરાગ્ય પામ્યા ને નમીને પ્રભુને કહ્યું: જો અવંતિપતિ ચંડપ્રદ્યોતન રજા આપે તો હું દીક્ષા લેવા ઇચ્છું છું. તેમણે જઈને ચંડપ્રદ્યોતનને કહ્યું : મારું મન સંસાર પરથી ઉઠી ગયું છે. મનુષ્યજન્મ ફરી ફરીને મળતો નથી. હું મારો પુત્ર તમને સોંપી આત્માનું કલ્યાણ કરવા ઇચ્છું છું. અહિંસાના સાચા ઉપાસકની છાયામાં આવેલ ગમે તેવા કઠોરના પણ શા ભાર કે તે ન સમજે ! ચંડપ્રદ્યોતનનું મન તો પ્રભુના ઉપદેશથી શાંત થઈ જ ગયું હતું. તેણે રજા આપી. એની અંગારવતી વગેરે આઠ રાણીઓ પણ આ વખતે દીક્ષા લેવા તૈયાર થઈ ને એ બધાને પ્રભુએ દીક્ષા આપી. સાધ્વી ચંદનબાળાની એ બધી શિષ્યાઓ બની.

: ૭ :

કૌશાંબી નગરીના એક મકાનના દિવાનખાનામાં બે માણસો બેઠેલા છે. રાત્રિનો સમય છે. તેજથી ચોરડો ઝળકી રહ્યો છે. એક માણસ અન્નહ્યા જેવો લાગે છે.

‘શું રાજમાતા મૃગાવતી દેવીએ દીક્ષા અંગિકાર કરી એ વાત સાચી છે ?’

‘હા, તેમણે રાજરિદ્ધિને ઠોકરે મારી. તેમણે સંસાર ત્યાગ્યો; જે રાજમાતાનો એક હુકમ થતાં હબરો સેવક ખમાખમા કરતા તે આજ પોતાની જ ભાણેજ, પોતાના જ મહેલમાં ઉછરેલી, સાધ્વી ચંદનખાળાની શિષ્યા બની.

આજથી હવે તે ઉઘાડે પગે, ટાઢ કે તડકાની દરકાર ક્યા વગર જગતના જીવેના અને પોતાના ભલા અર્થે ગામોગામ વિહાર કરશે. હબરોનું પોષણ કરતો રાજમાતા શેરીએ શેરીએ ધર્મલાભ કહેતી ગાયરી માટે જશે. રાજમહેલની રસવતી રસોઈ તણ ઘેરેઘેરથી મળેલ ભોજન આરોગશે.

આહા ! હદ કરી. દેવી મૃગાવતી હદ કરી. પતિ જીવનમાં પાતવ્રત પાળી, અવંતિ પતિ ચંડપ્રદોતન જેવા મહાન રાજના પટરાણી પદને ઠોકરે માર્યું. પતિ જતાં સાચી રાજમાતા બની પુત્ર અને નગરનું રક્ષણ કર્યું. અને આજે રાજપુત્ર મોટો થતાં સાચી સાધ્વી થઈ. તું તો છૂટી પણ મારો છૂટકો ક્યારે થશે ? ’

પેલા અબાણ્યા જણાતા મનુષ્યે નિશ્વાસ નાખ્યો.

‘ભાઈ તમે કેમ નિશ્વાસ નાખો છો ?’

‘હું શું કહું ? આ સર્વે અનર્થોનું મૂળ હું હતો ! એમ કહી ચિત્રકારે રાજાએ પોતાનો અંગુઠો કાપી નાખ્યો હતો તે સર્વ વાત કહી હૃદય ખાલી કર્યું ને બોલવા લાગ્યો : “હવે હું સાધ્વી મૃગાવતી પાસે જઈશ, તેની માફી માગીશ, અને આ સંસાર ત્યાગી, કરેલું મહાધોર કર્મ દૂર કરવા પ્રયત્ન કરીશ. ”

: ૮ :

એક વખત ભગવંત વર્ધમાન સ્વામી કૌશાંબી નગરીના ઉદ્યાનમાં પધાર્યા અને સામે બેઠેલી મેદનીને ધર્મોપદેશ સંભળાવવા લાગ્યા.

ઉપદેશ દેતાં દેતાં સાંજનો સમય થઈ ગયો.

ચંદનબાળા વગેરે સાધ્વીઓ ઉઠી ઉપાશ્રયે ચાલી ગઈ.

“ઓહો ! કેવી શાંતિ છે ! જન્મનાં વૈરીઓ પણ વેર ઝેર ભૂલે. અહો કેવું તેજ છે ! ગમે તેવા પાપીમાં પણ તે પ્રવેશે છે ને સારા ખોટાનો વિચાર કરતો તેને બનાવે છે. ઓહો કેવી ગંભીરતા છે ! પૈસા વગેરેથી તોફાને ચઢેલાને ગંભીર બનાવે છે.” આમ વિચાર કરતી પ્રભુનું મુખ જોવામાં લીન બનેલી મૃગાવતીને સમયનું ભાન ન રહ્યું. પછી ધ્યાન મૂક્યું. જોયું તો અંધારૂં થઈ ગયું હતું. તરતજ તે ઉપાશ્રયે ગઈ ને સંથારો કરી સૂઈ ગએલાં ગુરૂણી ચંદનબાળાના પગ ચાંપવા લાગી.

ગુરૂણીએ કહ્યું ‘તારા જેવી કુલીન સ્ત્રીને આમ મોડી રાત સુધી બહાર રહેવું ઠીક છે ?’

‘આયોજી ! પ્રભુનું મુખ જોવામાં હું લીન બની. સમયનું ભાન ન રહ્યું. આ અસાવધાનતાનુંજ પરિણામ છે.’ એમ પશ્ચાતાપ કરતાં કરતાં મૃગાવતીને કેવળજ્ઞાન થયું.

સાધ્વી ચંદનબાળાની પાસે થઈ એક સર્પ જતો હતો. તે તેણે કેવળજ્ઞાનથી જોયો. ચંદનબાળાનો હાથ ઉંચો કર્યો. ચંદનબાળાએ હાથ ઉંચો કરવાનું કારણ પૂછ્યું. તેણે કહ્યું કે ‘અહીંથી સર્પ જતો હતો એટલે મેં હાથ ઉંચો કર્યો, ? એ સર્પ તેં આવા ગાઢ અંધ-કારમાં કેવી રીતે જોયો ? ચંદનબાળાએ પ્રશ્ન કર્યો.

‘તમારા પસાયે થએલા કેવળ જ્ઞાનથી.’ આ સાંભળી ચંદનબાળાને પસ્તાવો થયો કે મેં કેવળજ્ઞાનીની આશાતના કરી. તે પણ પશ્ચાતાપ કરતાં કરતાં કેવળજ્ઞાનને પામ્યાં.

આવી મહાસતીઓનો સદા જયજયકાર હો.

ૐ શાંતિ: શાંતિ: શાંતિ:

:: આ બે શ્રી યાત્રા ::

પ્રથમ શ્રેણી	ત્રીજી શ્રેણી	ચોથી શ્રેણી
૧ શ્રી રીખરદેવ	૧ અમલનસાળી	૧ શ્રી રીખરદેવ
૨ રામ-ગાંધી	૨ ચક્રવર્તી સનત્ કુમાર	૨ શ્રી રીખરદેવ
૩ શ્રી રાધાનાથ	૩ ગાંધીશ્રી શ્રી માતામ-	૩ શ્રી રીખરદેવ
૪ રામ-ગાંધી	૪ રામા	૪ શ્રી સિદ્ધિદેવ દેવ
૫ રામ-ગાંધી	૫ ભગવાનભક્તિ	૫ શ્રી અખિલદેવ દેવ
૬ રામ-ગાંધી	૬ આદ્યકુમાર	૬ શ્રી હીરચંદ્ર સુરિ
૭ મહાગાંધી શ્રી પ્રભાતી	૭ મહાગાંધી શ્રી પ્રભાતી	૭ શ્રી હીરચંદ્ર સુરિ
૮ ગાંધીશ્રી પ્રભાતી	૮ યાત્રા આચાર્યશાહ	૮ શ્રી હીરચંદ્ર સુરિ
૯ ગાંધીશ્રી પ્રભાતી	૯ ગાંધીશ્રી પ્રભાતી	૯ શ્રી હીરચંદ્ર સુરિ
૧૦ ગાંધીશ્રી પ્રભાતી	૧૦ ગાંધીશ્રી પ્રભાતી	૧૦ શ્રી હીરચંદ્ર સુરિ
૧૧ ગાંધીશ્રી પ્રભાતી	૧૧ ગાંધીશ્રી પ્રભાતી	૧૧ શ્રી હીરચંદ્ર સુરિ
૧૨ ગાંધીશ્રી પ્રભાતી	૧૨ ગાંધીશ્રી પ્રભાતી	૧૨ શ્રી હીરચંદ્ર સુરિ
૧૩ ગાંધીશ્રી પ્રભાતી	૧૩ ગાંધીશ્રી પ્રભાતી	૧૩ શ્રી હીરચંદ્ર સુરિ
૧૪ ગાંધીશ્રી પ્રભાતી	૧૪ ગાંધીશ્રી પ્રભાતી	૧૪ શ્રી હીરચંદ્ર સુરિ
૧૫ ગાંધીશ્રી પ્રભાતી	૧૫ ગાંધીશ્રી પ્રભાતી	૧૫ શ્રી હીરચંદ્ર સુરિ
૧૬ ગાંધીશ્રી પ્રભાતી	૧૬ ગાંધીશ્રી પ્રભાતી	૧૬ શ્રી હીરચંદ્ર સુરિ
૧૭ ગાંધીશ્રી પ્રભાતી	૧૭ ગાંધીશ્રી પ્રભાતી	૧૭ શ્રી હીરચંદ્ર સુરિ
૧૮ ગાંધીશ્રી પ્રભાતી	૧૮ ગાંધીશ્રી પ્રભાતી	૧૮ શ્રી હીરચંદ્ર સુરિ
૧૯ ગાંધીશ્રી પ્રભાતી	૧૯ ગાંધીશ્રી પ્રભાતી	૧૯ શ્રી હીરચંદ્ર સુરિ
૨૦ ગાંધીશ્રી પ્રભાતી	૨૦ ગાંધીશ્રી પ્રભાતી	૨૦ શ્રી હીરચંદ્ર સુરિ

કેન્ડે મેનના કિસ્મત ૩. દોઢ તથા વી. પી. પોસ્ટલ ૭ આના.

ગીત કુસંગ મહિ સચિપત્ર મગાના—

ચિત્રકર ધીરજલાલ ટોકરશી શાહ

ગાયક હવેલીની પોળ. અમદાવાદ.

